
2025-ലെ കേരള പഞ്ചായത്ത് രാജ് (ഭേദഗതി) ബിൽ
സംബന്ധിച്ച
സബ്ജക്ട് കമ്മിറ്റി റിപ്പോർട്ടും
സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ള ബില്ലും

സെപ്റ്റംബർ 30-ാം തീയതി സമർപ്പിച്ചത്

©

കേരള നിയമസഭാ സെക്രട്ടേറിയറ്റ്
2025

കേരള നിയമസഭാ പ്രിന്റിംഗ് പ്രസ്സ്.

2025-ലെ കേരള പഞ്ചായത്ത് രാജ് (ഭേദഗതി) ബിൽ സംബന്ധിച്ച
സബ്ജക്ട് കമ്മിറ്റി റിപ്പോർട്ടും
സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ള ബില്ലും

ഉള്ളടക്കം

	പേജ്
1. സമിതിയുടെ ഘടന	.. v
2. റിപ്പോർട്ട്	.. 1
3. അനുബന്ധം :	
I വിയോജനക്കുറിപ്പ്	.. 3
II സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ള ബിൽ	.. 5

സബ്ജക്ട് കമ്മിറ്റി IX
(തദ്ദേശസ്വയംഭരണവും ഗ്രാമവികസനവും ഭവന നിർമ്മാണവും)
(2023-26)

ഘടന

ചെയർപേഴ്സൺ:

ശ്രീ. എം. ബി. രാജേഷ്,

തദ്ദേശസ്വയംഭരണ എക്സൈസ് പാർലമെന്ററികാര്യ വകുപ്പുമന്ത്രി.

എക്സ്-ഓഫീഷ്യോ അംഗങ്ങൾ

ശ്രീ. കെ. രാജൻ,

റവന്യൂ, ഭവനനിർമ്മാണ വകുപ്പുമന്ത്രി.

ശ്രീ. വി. അബ്ദുറഹിമാൻ,

ന്യൂനപക്ഷക്ഷേമം, കായികം, വഖഫ്,

ഹജ്ജ് തീർത്ഥാടനം വകുപ്പുമന്ത്രി.

അംഗങ്ങൾ:

ശ്രീ. എൻ. കെ. അക്ബർ

ശ്രീ. പി. ബാലചന്ദ്രൻ

ശ്രീമതി കാനത്തിൽ ജമീല

ശ്രീ. എ. സി. മൊയ്തീൻ

ശ്രീ. വി. കെ. പ്രശാന്ത്

ശ്രീ. റോജി എം. ജോൺ

ശ്രീ. പി. ഉബൈദുള്ള

ശ്രീ. ടി. ജെ. വിനോദ്.

നിയമസഭാ സെക്രട്ടേറിയറ്റ് :

ഡോ. എൻ. കൃഷ്ണ കുമാർ, സെക്രട്ടറി

ശ്രീമതി രജനി വി. ആർ., അഡീഷണൽ സെക്രട്ടറി

ശ്രീ. ഹരിശങ്കർ പി., ഡെപ്യൂട്ടി സെക്രട്ടറി

ശ്രീ. ഹരീന്ദ്രൻ കെ., അണ്ടർ സെക്രട്ടറി.

2025-ലെ കേരള പഞ്ചായത്ത് രാജ് (ഭേദഗതി) ബിൽ

(സബ്ജക്ട് കമ്മിറ്റി റിപ്പോർട്ട്)

തദ്ദേശസ്വയംഭരണവും ഗ്രാമവികസനവും ഭവനനിർമ്മാണവും സംബന്ധിച്ച സബ്ജക്ട് കമ്മിറ്റി IX-ന്റെ പരിഗണനയ്ക്കായി അയച്ച 2025-ലെ കേരള പഞ്ചായത്ത് രാജ് (ഭേദഗതി) ബിൽ (ബിൽ നമ്പർ 274), സമിതി പരിഗണിച്ചതനുസരിച്ചുള്ള സബ്ജക്ട് കമ്മിറ്റി റിപ്പോർട്ടും കമ്മിറ്റി റിപ്പോർട്ട് ചെയ്ത പ്രകാരമുള്ള ബില്ലും സമർപ്പിക്കുന്നു.

2. 2025-ലെ കേരള പഞ്ചായത്ത് രാജ് (ഭേദഗതി) ബിൽ 2025 സെപ്റ്റംബർ 18-ാം തീയതി ഒരു അസാധാരണ ഗസറ്റായി പ്രസിദ്ധീകരിച്ചു. ഈ ബിൽ 2025 സെപ്റ്റംബർ 29-ാം തീയതി സഭയിൽ അവതരിപ്പിക്കുകയും അന്നേ ദിവസം തന്നെ തദ്ദേശസ്വയംഭരണവും ഗ്രാമവികസനവും ഭവനനിർമ്മാണവും സംബന്ധിച്ച സബ്ജക്ട് കമ്മിറ്റി IX-ന്റെ പരിഗണനയ്ക്ക് അയയ്ക്കുകയും ചെയ്തു.

3. 2025 സെപ്റ്റംബർ 29-ാം തീയതി സമിതി യോഗം ചേർന്ന് ബിൽ ഖണ്ഡം ഖണ്ഡമായി പരിഗണിക്കുകയും താഴെപ്പറയുന്ന ഭേദഗതിയോടെ അംഗീകരിക്കുകയും ചെയ്തു.

ഖണ്ഡം 2

ഖണ്ഡം 2-ൽ "20" എന്ന അക്കത്തിന് പകരം "13" എന്ന അക്കം ചേർക്കേണ്ടതാണ്.

4. മറ്റു ഭേദഗതികൾ ആനുഷംഗികമോ ഘടനാപരമോ ആണ്.

5. വിധേയനാക്കുവാൻ സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ള ബില്ലും അനുബന്ധമായി ചേർത്തിരിക്കുന്നു.

തിരുവനന്തപുരം,
2025 സെപ്റ്റംബർ 30.

എം. ബി. രാജേഷ്,
ചെയർപേഴ്സൺ,
സബ്ജക്ട് കമ്മിറ്റി IX.

അനുബന്ധം I

വിയോജനക്കുറിപ്പ്

പട്ടികജാതിക്കാരുടെയും പട്ടികവർഗ്ഗക്കാരുടെയും ജനസംഖ്യ തുല്യമായി വരുന്ന പഞ്ചായത്ത് പ്രദേശങ്ങളിൽ ഏത് വിഭാഗത്തിന് സംവരണം നൽകണമെന്ന് തീരുമാനിക്കുന്നതിനുള്ള നടപടിക്രമങ്ങളിൽ വ്യക്തത വരുത്തുന്നതിനും, പഞ്ചായത്തുകളുടെ ഭരണത്തെക്കുറിച്ചും മുനിസിപ്പാലിറ്റി നടത്തുന്ന പദ്ധതികളെയും പ്രവൃത്തികളെയും സംബന്ധിച്ചും വിലയിരുത്തുന്ന ആനുകാലിക പെർഫോമൻസ് ഓഡിറ്റ് സംവിധാനം നിർമ്മാണ പകരം ആഭ്യന്തര വിജിലൻസും മോണിറ്ററിങ്ങ് സംവിധാനവും, സോഷ്യൽ ഓഡിറ്റ് ഏർപ്പെടുത്തുന്നതിനും, പൊതുസ്ഥലങ്ങളിൽ കമാനങ്ങൾ, ബോർഡുകൾ, ഡിജിറ്റൽ ബാനറുകൾ ഉൾപ്പെടെയുള്ളവ സ്ഥാപിക്കുന്നതിന് മുൻസിപ്പാലിറ്റിയിൽ നിശ്ചിത ഫീസ് അടച്ച് രേഖാമൂലമുള്ള അനുമതി വാങ്ങണം എന്ന് വ്യവസ്ഥ ചെയ്യുന്നതിനും ഉൾപ്പെടെയുള്ള കാര്യങ്ങൾക്കാണ് ബില്ലിൽ വ്യവസ്ഥ ചെയ്തിരിക്കുന്നത്.

അടിസ്ഥാന വസ്തു നികുതി നിരക്കുകൾ പൂർണ്ണസംഖ്യയിൽ തന്നെ നിർണ്ണയിക്കണമെന്ന വ്യവസ്ഥ ഒഴിവാക്കുന്നതിനും, അപായകരമായ വൃക്ഷങ്ങൾ മുറിച്ചുമാറ്റുന്നതുമായി ബന്ധപ്പെട്ട കാര്യത്തിൽ സെക്രട്ടറിയെ ചുമതലപ്പെടുത്തുന്നതിനും ഉൾപ്പെടെയുള്ള കാര്യങ്ങൾക്കാണ് ബില്ലിൽ വ്യവസ്ഥ ചെയ്തിരിക്കുന്നത്.

ഏതെങ്കിലും ഒരു പഞ്ചായത്ത് പ്രദേശത്ത് പട്ടികജാതിക്കാരുടെയോ പട്ടികവർഗ്ഗക്കാരുടെയോ ജനസംഖ്യ തുല്യമായി വന്നാൽ ഏത് വിഭാഗത്തിന് വാർഡ് സംവരണം ചെയ്യണമെന്ന കാര്യത്തിൽ നിലവിലെ നിയമത്തിൽ വ്യക്തമായ വ്യവസ്ഥകൾ ഉണ്ടായിരുന്നില്ല. നിലവിലെ ഭേദഗതി പ്രകാരം പട്ടികജാതിക്കാരുടെയും പട്ടികവർഗ്ഗക്കാരുടെയും ജനസംഖ്യ തുല്യമായി വരുന്നപക്ഷം സംവരണം ഏത് വിഭാഗത്തിനാണ് ആദ്യതവണ നൽകേണ്ടത് എന്ന് നറുക്കെടുപ്പിലൂടെ തീരുമാനിക്കേണ്ടതും തുടർന്ന് വരുന്ന സന്ദർഭങ്ങളിൽ ആവർത്തനം ഒഴിവാക്കി പട്ടികജാതി വിഭാഗത്തിനോ പട്ടികവർഗ്ഗ വിഭാഗത്തിനോ സംവരണം നൽകേണ്ടതുമാണ് എന്ന വ്യവസ്ഥയാണ് ഉൾപ്പെടുത്തിയിരിക്കുന്നത്. ഇതിനെ സ്വാഗതം ചെയ്യുന്നു. എന്നാൽ സംവരണക്രമം നിശ്ചയിക്കുന്നതിന് അടിസ്ഥാനമാക്കുവാൻ ആധികാരികമായ സെൻസസ് ഡാറ്റ നിലവിലില്ല എന്ന വളരെ പ്രസക്തമായ ഒരു പ്രശ്നം നിലനിൽക്കുന്നുണ്ട്.

പഞ്ചായത്ത് രാജ് സ്ഥാപനങ്ങൾ മുഖേന നടപ്പാക്കുന്ന പദ്ധതികളിലെയും പ്രവൃത്തികളിലെയും ക്രമക്കേടുകൾ തടയുന്നതും, ന്യൂനതകൾ പരിഹരിക്കുന്നതിന് ഉദ്യോഗസ്ഥരെ ബാധ്യസ്ഥരാക്കുന്നതുമായ പെർഫോമൻസ് ഓഡിറ്റ് സംവിധാനം അവസാനിപ്പിക്കുന്നതിനുള്ള വ്യവസ്ഥ അഴിമതിയെ പ്രോത്സാഹിപ്പിക്കുന്ന സമീപനമാണ്. പെർഫോമൻസ് ഓഡിറ്റ് സംവിധാനത്തിന് പകരം ആഭ്യന്തര വിജിലൻസ് മോണിറ്ററിംഗ്

സംവിധാനം കൊണ്ടുവരുന്നത് തദ്ദേശസ്വയംഭരണ സ്ഥാപനങ്ങൾ മുഖേന നടക്കുന്ന വികസന ക്ഷേമ പ്രവർത്തനങ്ങളിൽ വലിയ ക്രമക്കേടുകൾക്ക് കാരണമാകുന്നതാണ്.

പദ്ധതികളുടെ ഗുണഭോക്തൃ പട്ടിക തയ്യാറാക്കുന്നത് മുതൽ കരാറുകൾ നൽകുന്നതുൾപ്പെടെ എല്ലാ ഘട്ടങ്ങളിലും സ്വജനപക്ഷപാതവും അഴിമതിയും നടത്തുവാൻ വലിയ സാധ്യത നൽകുന്ന തീരുമാനമാണിത്.

ഒരു തദ്ദേശസ്വയംഭരണ സ്ഥാപനത്തിൽ നിക്ഷിപ്തമായിരിക്കുന്ന വികസനപരവും ജനക്ഷേമ പരവുമായ ചുമതലകളും ആ സ്ഥാപനത്തെ ചുമതലപ്പെടുത്തിയ സാമ്പത്തികമായ അധികാരങ്ങളും ബന്ധപ്പെട്ട നിയമങ്ങൾക്കും ചട്ടങ്ങൾക്കും മാർഗ്ഗനിർദ്ദേശങ്ങൾക്കും അനുസൃതമായി കാര്യക്ഷമമായും ഫലപ്രദമായും നിർവ്വഹിക്കുകയും വിനിയോഗിക്കുകയും ചെയ്യുന്നുണ്ടോ എന്ന് വിലയിരുത്തുകയും പാകപ്പിഴ ഉണ്ടെങ്കിൽ അവ പരിഹരിക്കാൻ യഥാസമയം നിർദ്ദേശം നൽകുന്നതിനും ഉദ്ദേശിച്ചുകൊണ്ടുള്ള ഭരണനിർവ്വഹണ പരിശോധന സംവിധാനമാണ് പെർഫോമൻസ് ഓഡിറ്റ്.

സ്റ്റേറ്റ് ഓഡിറ്റ് സംവിധാനം പ്രധാനമായും ഫണ്ട് വിനിയോഗത്തിലെ ഫിനാൻഷ്യൽ പ്രൊഫ്രെറ്റി പരിശോധിക്കുമ്പോൾ പെർഫോമൻസ് ഓഡിറ്റ് പരിശോധിക്കുന്നത് തദ്ദേശ സ്വയംഭരണ സ്ഥാപനങ്ങൾ പഞ്ചായത്ത് രാജ് എന്ന ആശയത്തോടും പദ്ധതിലക്ഷ്യങ്ങളോടും എത്രമാത്രം നീതി പുലർത്തുന്നു എന്നാണ്. പദ്ധതി നിർവ്വഹണത്തിന് ശേഷം ഓഡിറ്റ് നടത്തി അപാകതകൾ കണ്ടെത്തുമ്പോൾ ആയത് ഗുണകരമല്ലാത്തവകയും കാലാകാലങ്ങളിൽ ഉണ്ടായ തെറ്റുകുറ്റങ്ങൾ പരിഹരിക്കപ്പെടാതെ പോകുന്ന അവസ്ഥ സംജാതമാവുകയും ചെയ്യുന്നതാണ്. അത് പദ്ധതി നിർവ്വഹണത്തെ സാരമായി ബാധിക്കുന്നതാണ്. കൂടാതെ പദ്ധതി നിർവ്വഹണം നടത്തുന്ന വകുപ്പ് അല്ലെങ്കിൽ തദ്ദേശസ്വയംഭരണ സ്ഥാപനം തന്നെ അത്തരം ഓഡിറ്റുകൾ നടത്തുന്നത് അഴിമതിക്കും സ്വജനപക്ഷപാതത്തിനും കാരണമാകുന്നതുമാണ്. ആയതിനാൽ പെർഫോമൻസ് ഓഡിറ്റ് നിർമ്മാണത്തിനുള്ള വ്യവസ്ഥയോട് യോജിക്കാൻ സാധിക്കില്ല.

മേൽപ്പറഞ്ഞ കാരണങ്ങളാൽ ബില്ലിലെ വ്യവസ്ഥകളോട് വിധേയമാകുന്നു.

റോജി എം. ജോൺ

(ഒപ്പ്)

പി. ഉബൈദുള്ള

(ഒപ്പ്)

ടി. ജെ. വിനോദ്

(ഒപ്പ്)

അനുബന്ധം-II

2025-ലെ കേരള പഞ്ചായത്ത് രാജ് (ഭേദഗതി) ബിൽ

(സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ളത്)

[അടിവരയിട്ടത് സബ്ജക്ട് കമ്മിറ്റി നിർദ്ദേശിച്ച ഭേദഗതിയെ സൂചിപ്പിക്കുന്നു.]

1994-ലെ കേരള പഞ്ചായത്ത് രാജ് ആക്ട് വീണ്ടും

ഭേദഗതി ചെയ്യുന്നതിനുള്ള

ഒരു

ബിൽ

പീഠിക.—1994-ലെ കേരള പഞ്ചായത്ത് രാജ് ആക്ട് ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ എഴുപത്തിയാറാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്ടിന് 2025-ലെ കേരള പഞ്ചായത്ത് രാജ് (ഭേദഗതി) ആക്ട് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 7-ാം വകുപ്പിനുള്ള ഭേദഗതി.—1994-ലെ കേരള പഞ്ചായത്ത് രാജ് ആക്റ്റിലെ (1994-ലെ 13) (ഇതിനുശേഷം പ്രധാന ആക്ട് എന്നാണ് പരാമർശിക്കപ്പെടുക) 7-ാം വകുപ്പ് (4)-ാം ഉപവകുപ്പിന്റെ ക്ലിപ്തനിബന്ധനയിൽ “ ചെയ്യേണ്ടതാണ് ” എന്ന വാക്കിനു പകരം “ചെയ്യേണ്ടതും പട്ടികജാതിക്കാരനെയും പട്ടികവർഗ്ഗക്കാരനെയും ജനസംഖ്യ തുല്യമായി വരുന്നപക്ഷം സംവരണം ഏത് വിഭാഗത്തിനാണ് എന്നുള്ളത് ആദ്യ തവണ നറുക്കെടുപ്പിലൂടെ നിശ്ചയിക്കേണ്ടതും തുടർന്നുവരുന്ന സന്ദർഭങ്ങളിൽ ആവർത്തനം ഒഴിവാക്കി, അത് സംഗതിപോലെ, പട്ടികജാതി വിഭാഗത്തിനോ പട്ടികവർഗ്ഗ വിഭാഗത്തിനോ ആയി നിശ്ചയിക്കേണ്ടതുമാണ് ” എന്ന വാക്കുകളും ചിഹ്നങ്ങളും ചേർക്കേണ്ടതാണ്.

3. 8-ാം വകുപ്പിനുള്ള ഭേദഗതി.—പ്രധാന ആക്റ്റിലെ 8-ാം വകുപ്പ് (4)-ാം ഉപവകുപ്പിന്റെ ക്ലിപ്തനിബന്ധനയിൽ “ചെയ്യേണ്ടതാണ്” എന്ന വാക്കിനുപകരം “ചെയ്യേണ്ടതും പട്ടികജാതിക്കാരനെയും പട്ടികവർഗ്ഗക്കാരനെയും ജനസംഖ്യ തുല്യമായി വരുന്നപക്ഷം സംവരണം ഏത് വിഭാഗത്തിനാണ് എന്നുള്ളത് ആദ്യ തവണ

നറുക്കെടുപ്പിലൂടെ നിശ്ചയിക്കേണ്ടതും തുടർന്നുവരുന്ന സന്ദർഭങ്ങളിൽ ആവർത്തനം ഒഴിവാക്കി, അതത് സംഗതിപോലെ, പട്ടികജാതി വിഭാഗത്തിനോ പട്ടികവർഗ്ഗ വിഭാഗത്തിനോ ആയി നിശ്ചയിക്കേണ്ടതുമാണ്" എന്ന വാക്കുകളും ചിഹ്നങ്ങളും ചേർക്കേണ്ടതാണ്.

4. 9-ാം വകുപ്പിനുള്ള ഭേദഗതി.—പ്രധാന ആക്ടിലെ 9-ാം വകുപ്പ് (4)-ാം ഉപവകുപ്പിന്റെ ക്ലിപ്തനിബന്ധനയിൽ "ചെയ്യേണ്ടതാണ്" എന്ന വാക്കിനുപകരം "ചെയ്യേണ്ടതും പട്ടികജാതിക്കാരുടേയും പട്ടികവർഗ്ഗക്കാരുടേയും ജനസംഖ്യ തുല്യമായി വരുന്നപക്ഷം സംവരണം ഏത് വിഭാഗത്തിനാണ് എന്നുള്ളത് ആദ്യ തവണ നറുക്കെടുപ്പിലൂടെ നിശ്ചയിക്കേണ്ടതും തുടർന്നുവരുന്ന സന്ദർഭങ്ങളിൽ ആവർത്തനം ഒഴിവാക്കി, അതത് സംഗതിപോലെ, പട്ടികജാതി വിഭാഗത്തിനോ പട്ടികവർഗ്ഗ വിഭാഗത്തിനോ ആയി നിശ്ചയിക്കേണ്ടതുമാണ് " എന്ന വാക്കുകളും ചിഹ്നങ്ങളും ചേർക്കേണ്ടതാണ്.

5. 188-ാം വകുപ്പിനുള്ള ഭേദഗതി.—പ്രധാന ആക്ടിലെ 188-ാം വകുപ്പിൽ,—

(i) (1)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

"(1 എ) പഞ്ചായത്ത് ഭരണത്തെ സംബന്ധിച്ചുള്ള രേഖകളും മറ്റും പരിശോധിക്കുന്നതിനും ഒരു പഞ്ചായത്തിൽ നിക്ഷിപ്തമായ വികസനപരവും ജനക്ഷേമപരവുമായ ചുമതലകളും ആ പഞ്ചായത്തിനെ ഭരമേൽപ്പിച്ച സാമ്പത്തികവും നിയന്ത്രണപരവുമായ അധികാരങ്ങളും നിയമങ്ങൾക്കും ചട്ടങ്ങൾക്കും മാർഗ്ഗനിർദ്ദേശങ്ങൾക്കും അനുസൃതമായി കാര്യക്ഷമമായും ഫലപ്രദമായും നിർവ്വഹിക്കുകയും വിനിയോഗിക്കുകയും ചെയ്യുന്നുണ്ടോ എന്ന് വിലയിരുത്തുന്നതിനും പാകുപ്പിഴകൾ ഉണ്ടെങ്കിൽ അവ പരിഹരിക്കാൻ യഥാസമയം അതിന് നിർദ്ദേശങ്ങൾ നൽകുന്നതിനും, സർക്കാരിന്, നിർണ്ണയിക്കപ്പെട്ട രീതിയിൽ, ആഭ്യന്തര വിജിലൻസും മോണിറ്ററിംഗും സംവിധാനം ഏർപ്പാട് ചെയ്യാവുന്നതാണ്." ;

(ii) (3)-ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

"(3) പഞ്ചായത്ത് ഏറ്റെടുത്ത് നടപ്പാക്കുന്ന വികസന ക്ഷേമ പ്രവർത്തനങ്ങൾ സംബന്ധിച്ചുള്ള സോഷ്യൽ ഓഡിറ്റ് നടത്തുന്നതിന് നിർണ്ണയിക്കപ്പെട്ട രീതിയിൽ സർക്കാരിന് ഏർപ്പാട് ചെയ്യാവുന്നതാണ്.".

6. 203-ാം വകുപ്പിനുള്ള ഭേദഗതി.—പ്രധാന ആക്ടിലെ 203-ാം വകുപ്പ് (3)-ാം ഉപവകുപ്പിൽ "(പൂർണ്ണസംഖ്യയിൽ)" എന്ന ബ്രാക്കറ്റും വാക്കും വിട്ടുകളയേണ്ടതാണ്.

7. 220-ാം വകുപ്പിന് ശേഷം പുതിയ വകുപ്പ് ചേർക്കൽ.—പ്രധാന ആക്ടിലെ 220-ാം വകുപ്പിനു ശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

"220 എ. പൊതുതെരവിൽ തടസ്സമുണ്ടാക്കുന്ന എടുപ്പുകളും ആബദ്ധവസ്തുക്കളും തടയൽ.— (1) യാതൊരാളും ഏതെങ്കിലും പൊതുതെരവിന്റെയോ കിണറിന്റെയോ കുളത്തിന്റെയോ ചാലിന്റെയോ അഴുക്കുചാലിന്റെയോ ഏതെങ്കിലും ഭാഗം കൈയ്യേറുന്ന വിധത്തിൽ ഏതെങ്കിലും ഭിത്തിയോ വേലിയോ കൈവരിയോ തുണോ പടിയോ എടുപ്പുകളോ നിർമ്മിക്കുകയോ ആബദ്ധവസ്തുക്കൾ സ്ഥാപിക്കുകയോ അല്ലെങ്കിൽ അങ്ങനെയുള്ള പൊതുതെരവിന്റെയോ കിണറിന്റെയോ കുളത്തിന്റെയോ ചാലിന്റെയോ അഴുക്കുചാലിന്റെയോ ഏതെങ്കിലും ഭാഗം കൈവശം വയ്ക്കുകയോ ചെയ്യുവാൻ പാടുള്ളതല്ല.

(2) ഏതൊരാളും ഏതെങ്കിലും പൊതുസ്ഥലത്തോ പൊതുനിരത്തിലോ അവയ്ക്ക് മുകളിലോ അല്ലെങ്കിൽ ഏതെങ്കിലും തുറന്ന ചാലിനോ കിണറിനോ കുളത്തിനോ ഏതെങ്കിലും തെരവിനോ അവയ്ക്ക് മീതെയോ ഏതെങ്കിലും കമാനങ്ങളോ ബോർഡുകൾക്കോ ഹോർഡിംഗുകളോ ബാനറുകളോ ഡിജിറ്റൽ ബാനറുകളോ കൊടികളോ കൊടിമരങ്ങളോ തോരണങ്ങളോ സ്ഥാപിക്കുകയോ കെട്ടുകയോ ചെയ്യുന്നതിന് നിർണ്ണയിക്കപ്പെടാവുന്ന രീതിയിലുള്ള ഫീസ് ഒടുക്കി സെക്രട്ടറിയിൽ നിന്നും രേഖാമൂലമുള്ള അനുമതി വാങ്ങേണ്ടതാണ്:

എന്നാൽ, 1999-ലെ കേരള ഹൈവേ സംരക്ഷണ ആക്ടിലെയും (2000-ലെ 6), 2007-ലെ കേരള റോഡ് സുരക്ഷാ അതോറിറ്റി ആക്ടിലെയും (2007-ലെ 8) വ്യവസ്ഥകൾക്ക് വിധേയമായിട്ടായിരിക്കണം സെക്രട്ടറി അപ്രകാരമുള്ള അനുമതി നൽകേണ്ടത്."

8. 233 എ വകുപ്പിനുള്ള ഭേദഗതി.—പ്രധാന ആക്ടിലെ 233 എ വകുപ്പിൽ,—

(i) (2)-ാം ഉപവകുപ്പിൽ, "സെക്രട്ടറിക്ക്" എന്ന വാക്കിനുപകരം "സെക്രട്ടറി" എന്ന വാക്കും, "തേടാവുന്നതും" എന്ന വാക്കിനുപകരം "തേടേണ്ടതും" എന്ന വാക്കും ചേർക്കേണ്ടതാണ്;

(ii) (3)-ാം ഉപവകുപ്പിൽ '(1)-ാം ഉപവകുപ്പിൻകീഴിൽ' എന്ന വാക്കിന് മുൻപായി "(2)-ാം ഉപവകുപ്പ് പ്രകാരമുള്ള നടപടികൾ സ്വീകരിച്ച ശേഷം" എന്ന ബ്രാക്കറ്റും അക്കവും ചിഹ്നവും വാക്കുകളും ചേർക്കേണ്ടതാണ്.

9. 238-ാം വകുപ്പിനുള്ള ഭേദഗതി.—പ്രധാന ആക്ടിലെ 238-ാം വകുപ്പ് (1)-ാം ഉപവകുപ്പ് (ബി) ഖണ്ഡത്തിൽ, "ആവശ്യമാണെങ്കിൽ" എന്ന വാക്കിന് പകരം "ആവശ്യമാണെന്ന് സെക്രട്ടറിക്ക് ബോധ്യപ്പെടുന്ന പക്ഷം" എന്ന വാക്കുകളും, "ഗ്രാമപഞ്ചായത്ത്" എന്ന വാക്കിന് ശേഷം "സെക്രട്ടറി" എന്ന വാക്കും ചേർക്കേണ്ടതാണ്.

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
2025 സെപ്റ്റംബർ 29.

ഡോ. എൻ. കൃഷ്ണ കുമാർ,
സെക്രട്ടറി.